

آداب

یہ آکاش وانی سرینگر ہے ۔

اب آپ عمر مختار سے خبریں سنئے

عید

آج پورے ملک کے ساتھ ساتھ جموں و کشمیر میں عید الفطر کی تقریب سعید نہایت ہی عقیدت و احترام کے ساتھ منائی جا رہی ہے۔ اس سلسلے میں نماز عید کے بڑے بڑے اجتماعات منعقد ہو رہے ہیں۔ لی میں عید نماز کا سب سے بڑا اجتماع جامع مسجد مین منعقد ہو رہا ہے ۔

وادی میں بھی عید نماز کے بڑے بڑے اجتماعات منعقد ہو رہے ہیں جن میں مسلمانوں کی ایک بڑی تعداد گرم جوشی کے ساتھ شرکت کر رہے ہیں ۔ عید نماز کا سب سے بڑا اجتماع آثار شریف درگاہ حضرت بل میں منعقد ہوا جہاں وادی کے اطراف و اکناف سے آئے۔ وگوں عید نماز ادا کر رہے ہیں

وادی کی دیگر مساجد، خانقاہوں ، عید گاہوں اور امام بارگاہوں میں بھی عید نماز کے بڑے اجتماعات منعقد ہو رہے ہیں۔ جموں صوبے میں بھی عید نماز کے اجتماعات منعقد ہو رہے ہیں ۔ سب سے بڑے اجتماعات عید گاہ جموں اور جامع مسجد تالاب کھٹیکان میں منعقد ہو رہے ہیں۔

انتظامیہ کی جانب سے نماز عید کے تعلق سے عقیدت مندوں کی سہولت کیلئے تمام لازمی انتظامات کو یقینی بنایا گیا۔

عید الفطر رمضان کے اختتام پر شوال کی پہلی تاریخ کو منائی جاتی ہے ۔ مسلمان یہ عید روزوں کے شکرانے کے طور پر مناتے ہیں۔ نماز عید کی ادائیگی کے بعد وگ ایک دوسرے سے بغلیں ہو کر عید کی مبارکباد دیتے ہیں۔

عید الفطر مبارکباد

عید الفطر کے موقع پر صدر جمہوریہ دو پدی مرمو ، نائب صدر جمہوریہ جگدیپ دھنکھڑ اور وزیر اعظم نریندر مودی نے عوام کو مبارکباد پیش کی ہے۔ جموں کشمیر کے یفٹنٹ گورنر منوج نے سنبھالی عید الفطر کے موقع پر وگوں کو مبارکباد دی ہے ۔ انہوں نے کہا ہے کہ یہ تہوار آپسی بھائی چارے ، ہم آہنگی اور ہمدردی کے اقدار کو فروغ دیتا ہے۔ انہوں نے دعا کی عید الفطر ہم سب کیلئے امن اور خوشحالی کی سوغات پکڑ آئے۔

وزیر اعلیٰ عمر عبداللہ نے بھی عید الفطر کی مبارکباد دیتے ہوئے اپنے پیغام میں اس تہوار کو ماہ رمضان کے مقدس مہینے کے بعد ایک رحمت کے طور پر اجاگر کیا۔ انہوں نے کہا کہ ہمیں اس تہوار میں متحد ہو کر ماہ رمضان کی نعمتوں کو سمیٹنا چاہئے۔ انہوں نے کہا کہ یہ تہوار خوشیاں بانٹتے، ہمدردی جتانے اور ضرورت مندوں کی مدد کرنے کا تہوار ہے۔

ادھر نائب وزیر اعلیٰ سریندر کمار چودھری، کابینہ وزیر سکینہ، جاوید رانا اور جاوید ڈار نے عوام کو عید الفطر کے موقعے پر مبارکباد دی ہے۔

مبارکبادی

سماج کے مختلف طبقوں سے تعلق رکھنے والی کئی شخصیات نے جموں کشمیر کے لوگوں کو عید کی مبارکباد دی ہے۔ مقامی اور غیر مقامی ان افراد نے اپنے پیغامات میں لوگوں کے تئیں نیک خواہشات کا اظہار کیا ہے۔

Eid Bytes

جتندر

مرکزی وزیر ڈاکٹر جتندر سنگھ نے جموں کشمیر کے نائب وزیر اعلیٰ سریندر کمار چودھری کے ہمراہ جٹہ ادھمپور میں گمبھیر ٹاے پر ایک سو 35 میٹر طویل دو گلیاروں والے پل کا سنگ بنیاد رکھا۔ ڈاکٹر جتندر سنگھ نے اس موقعے پر ایک اجتماع سے خطاب کرتے ہوئے لوگوں کی دیرینہ مانگ پورا ہونے پر انہیں مبارکباد دی۔ انہوں نے کہا کہ یہ پل علاقے کی رابطہ کاری کیلئے ایک کی طرح کام کرے گا۔ وزیر نے عملدرآمد کرنے والی ایجنسیوں کو ہدایت دی کہ وہ اس Setu پل پر تعمیری کام کو مقررہ مدت کے اندر اندر تکمیل تک پہنچائے۔

ایل جی

جموں کشمیر کے ایفٹنٹ گورنر منوج سنہا نے کہا ہے کہ مرکزی حکومت کشمیری پنڈتوں کی وطن واپسی کیلئے ہر سطح پر کوششیں کر رہی ہے۔ انہوں نے کہا کہ حکومت کشمیری پنڈتوں کی واپسی کیلئے مناسب اور سازگار ماحول قائم کرے گی اور اسے ممکن بنانے کے درمیان تمام رکاوٹوں کو ختم کرے گی۔ ایل جی نے ان باتوں کا اظہار جموں میں کشمیری پنڈت سبھا کے زیر اہتمام نوریے سماروح کی تقریب کے دوران کیا۔ انہوں نے قوم کی تعمیر مین کشمیری پنڈتوں کے رول کی ستائش کی۔ موصوف نے کہا کہ نوریے کا تہوار کثرت میں وحدت کی عکاسی کرتا ہے اور ہمین ملک اور قوم کی ترقی میں مل جل کر کام کرنے کی تحریک بخشتا ہے۔

ٹوپ گارڈن

زبرون پہاڑیوں کے دامن میں جھیل ڈل کے کنارے واقع باغ گلہ لاء کی سیر کرنے والے سیاحوں کی تعداد میں دن بہ دن اضافہ ہو رہا ہے۔ کل 16 ہزار 131 سیاحوں نے ٹوپ گارڈن کی سیر کی۔ اس طرح پچھلے پانچ دنوں کے دوران مجموعی طور پر 84 ہزار 215 سیاحوں نے ٹوپ گارڈن کی سیر کی۔

IPL

کے ایک میچ مینکل ڈی کیپٹلز کا مقابلہ سن رائزرز حیدر آباد کے ساتھ IPL انڈین پریمیر لیگ ہوا۔ وشاکھا پٹم میں کھیلے گئے اس میچ میں حیدر آباد کی ٹیم نے ٹاس جیت کر پہلے بیٹنگ کرنے کا فیصلہ کیا اور 18 اورس اور چار گیندوں میں 163 رنز سکور کئے۔

رنز بنائے۔ اس طرح جواب میں ڈی کیپٹلز کی ٹیم نے 3 وکٹوں کے نقصان پر 16 اورس میں 164 رنز بنائے۔ یہ میچ ڈی کیپٹلز

لیگ کے دوسرے میچ میں راجستھان رائلز کا مقابلہ چنئی سپر کینگز کے درمیان گواہٹی میں ہوا۔ پہلے بیٹنگ کرتے ہوئے راجستھان رائلز 20 اورن میں 9 وکٹوں کے نقصان پر 182 رنز بنائے۔ جواب میں چنئی سپر کینگز کی ٹیم نے صرف 176 بنا سکی۔ اسی طرح یہ میچ راجستھان رائلز نے 6 رنز سے جیت لیا۔

آج شام ساڑھے سات بجے ممبئی میں کوکتہ نائٹ رائڈرز اور ممبئی انڈینز کے درمیان میچ کھیلا جائے۔

درجہ حرارت

سرینگر میں رات کا کم سے کم درجہ حرارت 4.5 اعشاریہ ڈگری جبکہ جموں میں رات کا کم سے کم درجہ حرارت 13 اعشاریہ 2 ڈگری سیلسیوس درج کیا گیا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت، خدا حافظ